

नागपूर मध्यवर्ती कारागृह येथील मंडळ क्र.१  
च्या उपतट भिंतीचे बांधकाम करण्यास  
प्रशासकीय मान्यता देण्याबाबत.

महाराष्ट्र शासन  
गृह विभाग

शासन निर्णय क्रमांक- बीएलडी-०१९८/२(५३)/पीआरएस-२.

मंत्रालय, मुंबई-४०० ०३२. दिनांक:- १२ फेब्रुवारी २००१.

पहा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक- बीएलडी/नामका/३५८/  
१९९८/कक्ष-३, दिनांक १०.८.९८.

२) वित्त विभाग, शासन निर्णय, क्र. विअप्र-१०९७/प्र.क्र.५०/१७/विनियम  
दिनांक ३.९.१९९९.

**शासन निर्णय:-** नागपूर मध्यवर्ती कारागृह येथील मंडळ क्र.१ च्या उपतट भिंतीचे बांधकाम करण्याबाबतचा प्रस्ताव कारागृह महानिरीक्षक, महाराष्ट्र राज्य, पुणे यांनी शासनास प्रशासकीय मान्यतेसाठी सादर केला असून त्याच्या समर्थनार्थ कारागृह महानिरीक्षक यांनी असे नमूद केले आहे की, नागपूर मध्यवर्ती कारागृह, मंडळ क्र.१ (दक्षिण बाजू) ची उपतटभित जीर्ण झाल्यामुळे त्यामधील १५ फुटापर्यंतच्या लांबीची भिंत कोसळली आहे. सदरची उपतटभित फार जुनी व जीर्ण झाल्यामुळे संपूर्ण भितच नव्याने बांधणे अत्यंत जरूरीचे आहे. कारागृह महानिरीक्षक यांनी या भिंतीच्या बांधकामाचा नकाशा व खर्चाचे अंदाजपत्रक रु.७,५५,२००/- चे शासनास सादर केले असून या प्रस्तावास प्रशासकीय मान्यता मंजूर करावी अशी शासनास विनंती केली आहे.

२. कारागृह महानिरीक्षक, महाराष्ट्र राज्य, पुणे यांनी शासनास सादर केलेल्या प्रस्तावास प्रशासकीय मान्यता देण्यासंबंधीची बाब कांही काळ शासनाच्या विचाराधीन होती. तथापि नागपूर मध्यवर्ती कारागृह येथील मंडळ क्र.१ च्या उपतट भिंतीचे नव्याने बांधकाम करण्यासाठी येणारा खर्च रु.७,५५,२००/- (रुपये सात लक्ष पंचावन्न हजार दोनशे फक्त) च्या अंदाजपत्रकास व त्यासंबंधीच्या बांधकामाच्या नकाशास खालील अटीच्या अधीन राहून शासन या आदेशाद्वारे प्रशासकीय मान्यता देत आहे.

१) यापूर्वी प्रशासकीय मान्यता दिलेली कामे प्रथम प्राथम्याने हाताळावीत व नंतरच या कामास सुरुवात करण्यांत यावी.

२) सदर प्रस्तावास आर्थिक तरतूद झाल्याशिवाय कामास सुरुवात करू नये.

३) यासाठी मंजूर झालेल्या अनुदानातूनच बांधकाम पूर्ण करण्यात यावे. त्यासाठी अतिरिक्त अनुदान मंजूर करण्यांत येणार नाही.

३. यासाठी होणारा खर्च "लेखाशिर्ष ४०५१०११७ सार्वजनिक बांधकामावरील भांडवली खर्च-०१ कार्यालयीन इमारती-१०१-बांधकाम पंचवार्षिक योजनांतर्गत योजना (तुरुंग)" सार्वजनिक बांधकाम विभाग मागणी क्रमांक-एच-१३ या लेखाशिर्षाखाली खर्ची टाकण्यांत यावा व सन २००१-२००२ च्या मंजूर होणा-या अनुदानातून भागविण्यांत यावा.

४. हा शासन निर्णय सार्वजनिक बांधकाम विभाग, नियोजन विभाग तसेच वित्त विभागाच्या अनौपचारिक संदर्भ क्र.सीआर-११८/व्यय-८, दिनांक १७.१.२००१ च्या मान्यतेने निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

  
( सु.म.माने )

कार्यासन अधिकारी, गृह विभाग, महाराष्ट्र शासन

प्रति,

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय), महाराष्ट्र राज्य, पुणे.

कारागृह उपमहानिरीक्षक, मध्यवर्ती कारागृह, नागपूर.

कारागृहअधिक्षक, मध्यवर्ती कारागृह, नागपूर.

महालेखापाल, महाराष्ट्र-१ (लेखा व अनुज्ञेयता) मुंबई.

महालेखापाल, महाराष्ट्र-१ (लेखा परिक्षा) मुंबई.

महालेखापाल, महाराष्ट्र-२ (लेखा व अनुज्ञेयता) नागपूर.

महालेखापाल, महाराष्ट्र-२ (लेखा परिक्षा) नागपूर.

जिल्हा कोषागार अधिकारी, नागपूर.

वित्त विभाग (व्यय-८) मंत्रालय, मुंबई.

नियोजन विभाग (का.१४११) मंत्रालय, मुंबई.

सार्वजनिक बांधकाम विभाग (इभा.२) मंत्रालय, मुंबई.

अवर सचिव, गृह विभाग, बीयुडी-१, मंत्रालय, मुंबई.

निवडनस्ती.